

شیخ الاسلام حافظ عبدالعظیم منذری رحمہ اللہ

عبدالرشید عراقی

شیخ الاسلام رکی الدین ابو محمد عبدالعظیم بن عبد القوی ۱۸۷۱ھ / ۱۸۲۱ء مصر میں پیدا ہوئے۔ تحصیل علم کے لئے مکہ مکرمہ، مدینہ منورہ، بیت المقدس، دمشق، حران اور اسکندریہ کا سفر کیا اور ہر جگہ کے اساطین فن سے استفادہ کیا۔ آپ کے اساتذہ کی تعداد بہت زیادہ ہے۔ علامہ تقی الدین علی سبکی (م ۱۷۷ھ) اور علامہ عبدالحی بن العواد الحنفی (م ۱۰۸۹) نے آپ کے اساتذہ کی فہرست اپنی اپنی کتابوں میں درج کی ہے (طبقات الشافعیہ ج ۵ ص ۳۳، ۳۹، ۴۵، ۱۵۶، ۱۶۲، ۳۱۶ ص ۵)۔ حافظ شمس الدین ذہبی (م ۷۳۸ھ) اور محی السنہ مولانا سید نواب صدیق حسن خاں (م ۱۲۰ھ) نے بھی آپ کے بعض اساتذہ کے نام اپنی اپنی کتابوں میں درج کئے ہیں (تذکرہ الحفاظ ذہبی ج ۳ ص ۲۰۳، الشاج المکمل ص ۳۱)۔

حافظ عبدالعظیم منذری رحمہ اللہ کے مستفیدین کی تعداد بھی بہت زیادہ ہے آپ کے مستفیدین میں بڑے بڑے حفاظ حدیث اور اکابر علمائے کرام شامل ہیں (طبقات الشافعیہ ج ۵ ص ۱۰۹، شذرات الذصب ج ۵ ص ۲۷۸)۔

حافظ عبدالعظیم منذری علم و فضل، عدالت و نقاۃت، حفظ و ضبط، زہد و درع، امانت و دیانت میں یگانہ روگار تھے۔ امام ذہبی (م ۷۳۸ھ) نے ان کو الحافظ الکبیر اور شیخ الاسلام کے الفاظ سے یاد کیا ہے (تذکرہ الحفاظ ج ۳ ص ۲۰۳)۔ علامہ

سیوطی (م ۱۱۹۱ھ) نے لکھا ہے کہ فن قراءۃ میں آپ کو کمال حاصل تھا (حسن الحاضرہ ج ۱ ص ۱۲۶)۔ حافظ سیوطی (م ۱۱۹۱ھ) شیخ الاسلام حافظ عبد العظیم منذزی کے تلمیذ رشید شیخ الاسلام عزالدین بن عبد السلام (م ۱۲۱۰ھ) کا یہ قول نقل کیا ہے کہ شیخ الاسلام عزالدین بن عبد السلام اس پر فرماتے تھے کہ میں حافظ منذزی کا شاگرد ہوں ہمارے شیخ زکی الدین منذزی فی حدیث میں عدیم المثال تھے۔ حدیث کے صحیح و سقیم و معلول کو اچھی طرح جانتے تھے۔ اس کے احکام و معانی اور اس کی مشکلات کو حل کرنے میں پوری ممارت رکھتے تھے اور اس کے لغات اور ضبط الفاظ میں کامل تھے۔ احادیث کے لفظی فوق پر گھری نظر تھی۔ نہایت مستقی اور پریز گار تھے۔ اور قانع تھے (حسن الحاضرہ ج ۱ ص ۱۲۶)۔ حافظ تھی الدین علی سبکی (م ۱۷۷ھ) نے بھی شیخ الاسلام منذزی کے بارے میں لکھا ہے کہ آپ علم و فضل کا گھووارہ تھے (طبقات الشافعیہ ج ۵ ص ۱۰۹)۔ حافظ ابن کثیر (م ۱۷۷ھ) لکھتے ہیں کہ حافظ زکی الدین منذزی فی حدیث میں دامم الاشتغال اور منہک رہے۔ یہاں تک کہ اپنے اہل زناہ سے سبقت لے گئے (البدایہ والنہایہ ج ۳ ص ۲۱۲)۔

حافظ عبد العظیم منذزی نے اپنی تمام زندگی درس و تدریس میں صرف کر دی۔ پہلے جامع ظافری قاہرہ میں درس دیا اور پھر جامع الدارالکاعیہ میں مند تحدیث پر فائز ہوئے اور مسلسل ۲۰ سال تک الجامع الدارالکاعیہ میں درس دیا۔ درس و تدریس اور علمی انہاک و اشتغال کا یہ عالم تھا کہ درس گاہ کاعیہ سے سوائے نماز جمعہ کے کبھی باہر نہیں نکلا۔ حافظ تھی الدین علی سبکی (م ۱۷۷ھ) نے لکھا ہے کہ حافظ منذزی کے ایک صاحبزادے جو بڑے فاصل اور حدیث تھے کا انتقال ہو گیا تو حافظ منذزی نے مدرسہ کے اندر ہی نماز جنازہ پڑھائی اور صرف دروازے تک جنازے

کے ساتھ آئے اور ویں سے رخصت کر کے مدرسہ کے اندر واپس چلے گے (طبقات الشافعیہ ج ۵ ص ۱۰۹)۔

حافظ عبدالعزیم منذری صرف محدث ہی نہ تھے۔ فض، عربی ادب اور قراءۃ کے بھی امام تھے اور ان تمام علوم میں ان کو کمال حاصل تھا (شذرات الذهب ج ۵ ص ۲۷۷)۔ حافظ منذری شعر سے بھی دلچسپی رکھتے تھے۔ حافظ سبکی (م ۱۷۷ھ) ان کے حالات میں ان کے درج ذیل دو شعر لکھے ہیں

(۱)۔ لبندی ذات کے لئے نیکیاں کرتے رہو اور لوگوں کی قیل و قال کی کچھ پرواہ نہ کرو۔

(۲)۔ اس لئے کہ لوگوں سے اس بات کی توکوئی امید نہیں ہے کہ ان کے دل کی ایک بات بر جمع ہو جائیں گے (اور جب یہ نہیں ہو سکتا تو) ضروری ہے کہ کچھ تمہاری تعریف کریں اور کچھ نکتہ چینیاں کریں۔

غالب نے اس مفہوم کو یوں ادا کیا ہے

غالب برا نہ مانتے گر برا کوئی نہ

ایسا بھی ہے کوئی کہ بہت اچھا کہیں جے

حافظ عبدالعزیم منذری جہاں ایک بہت بڑے محدث، امام اور عالم و فاضل تھے۔ وہاں آپ بہت بڑے عابد، زاہد، مستقی اور قانع بھی تھے (تذكرة الحفاظ ج ۳ ص ۲۲۱) اور ان کی پریزگاری کسی تعارف کی محتاج نہیں۔ ان کی دعا کے ذریعہ رحمت خداوندی حاصل کی جاتی تھی۔ اللہ تعالیٰ نے آپ کو تقویٰ و پریزگاری کا نمونہ بنایا تھا (طبقات الشافعیہ ج ۵ ص ۱۰۸)۔ جو شخص علوم شریعت میں شفقت کے ساتھ ساتھ معرفت خداوندی اور محبت نبوی کا بھی محروم راز ہو تو دنیا میں اس

سے زیادہ خوش نصیب کون ہو سکتا ہے۔ حافظ عبدالعظیم منذری کو اللہ تعالیٰ نے دونوں نعمتوں سے نوازا تھا (ایضاً ج ۵ ص ۱۰۹) اور حافظ منذری عوام کو بھی زہد و رع احتیار کرنے کی تلقین کرتے تھے اور آنحضرت ﷺ کا یہ فرمان سناتے تھے "دنیا میں زہد کی زندگی احتیار کرو، خدا کے محبوب بن جاؤ گے اور لوگوں کے ہاتھ میں جو کچھ ہے اس سے بے رغبت ہو جاؤ۔ لوگوں کے محبوب بن جاؤ گے" (ابن ماجہ جامع الصفیر ج ۱ ص ۱۸۹)

حافظ عبدالعظیم منذری جملہ علوم اسلامیہ کے متبصر عالم تھے۔ آپ نے حدیث، فقہ، تاریخ اور رجال میں متعدد کتابیں تصنیف کیں۔ ان میں چند ایک یہ ہیں۔

- ۱۔ فقہ شافعی کی مشور کتاب "التبنیہ" جو ابن اسحاق شیرازی (م ۷۶۷ھ) کی تصنیف ہے۔ اس کی شرح لکھی (کشف الظنون ج ۱ ص ۳۳۲)
- ۲۔ سنن ابن داود امام ابو داود سجستانی (م ۷۲۵ھ) کی تصنیف ہے اور صحاح ستہ میں شامل ہے۔

حافظ منذری نے اس کا اختصار کیا ہے حافظ ابن القیم (م ۷۵۷ھ) نے اس کی تہذیب کی ہے (ایضاً ج ۲ ص ۳۵)

۳۔ حافظ منذری نے سنن ابو داود کے اختصار کے علاوہ اس کے حواشی بھی لکھے ہیں۔

۴۔ الجامع الصیح للمسلم۔ امام مسلم بن حجاج رحمہ اللہ کی تصنیف ہے اور صحاح ستہ کا رکن عظیم ہے۔ حافظ منذری نے اس کو مختصر کیا ہے اسی مختصر کی شرح میں السنہ مولانا سید نواب صدیق حسن خاں (م ۷۳۰ھ) نے السراج الوحاج کے نام سے

- لکھی (الاتاج المکمل ص ۱۶۶)۔
- ۵۔ المعم و جدلوں میں۔ (۲) کتاب الخلافیات و مذاہب السلف (مذہب سے متعلق) (تذکرۃ المخاظن ج ۲ ص ۲۲۱)
- ۷۔ الشکلہ لوفیات النقد۔
- ۸۔ رسالہ حدیث الطہور شطر الایمان
- ۹۔ رسالہ حدیث ان من افضل ایامکم یوم الجم
- ۱۰۔ رسالہ حدیث من حفظ علی امی اربیعین حدیثاً من امر دینها (کشف الظنون ج ۱ ص ۳۹۳)۔
- ۱۱۔ عمل الیوم واللیلہ (ایضاً ج ۲ ص ۱۳۶)
- ۱۲۔ الفوائد الشیریہ (وفیات الاعیان ج ۱ ص ۱۳۶)
- ۱۳۔ کفایہ التبعد و تحفۃ التذہد (کشف الظنون ج ۱ ص ۱۲۵)
- ۱۴۔ الترغیب والترحیب۔ یہ حافظ عبدالعظیم منذری کی بہت مشور و مقبول کتاب ہے۔ اس میں شیخ الاسلام نے صرف وہ حدیثیں جمع کی ہیں جن میں صراحت کے ساتھ ترغیب اور تربیب یعنی نیک اعمال پر اجر و ثواب اور بد اعمالیوں پر سزا و عذاب کا مضمون ہے حافظ منذری نے حدیث کی ۲۲ کتابوں سے حدیثوں کا انتخاب کر کے اس میں حدیثیں جمع کی ہیں۔ اور سندوں کو حذف کر دیا ہے۔ یعنی صحابی کے نام سے حدیث شروع کی ہے۔
- الترغیب والترحیب کے ساتھ علمائے کرام نے اعتناء کیا ہے۔ اس کی تلمیصات بھی ہوتی ہیں اور اس کی شروع بھی لکھی ہیں اور اردو میں بھی اس کے ترجیح ہوتے ہیں۔ حواشی بھی لکھے گئے ہیں۔ تلمیص میں حافظ ابن حجر عسقلانی

(م ۸۵۲ھ) کی تخلیص بست مشور ہے۔

اس کی شروع میں حافظ ابو سحاق ابراہیم شافعی المعروف ناجی (م ۹۰۰ھ) کی مشور شرح ہے اور حواشی میں شیخ مصطفیٰ بن محمد عمارہ کا حاشیہ ہے جو ۱۳۵۵ھ میں مصر سے شائع ہوا۔ اردو تراجم میں مولوی مرزاعہ محمد بیگ صاحب کا ترجمہ ہے جو ۱۹۰۸ء ۱۳۶۶ھ دہلی سے شائع ہوا اور سب سے اچھا ترجمہ و تشریح مولوی عبد اللہ دہلوی کا ترجمہ ہے۔ جوندوہ المصنفین دہلی سے ۱۹۷۳ء میں شائع ہونا شروع ہوا ہے اس کی آج تک غالباً ۶ جلدیں شائع ہو چکی ہیں۔

وفات

حافظ عبدالعظیم منزی نے ۳- ذی قعده ۱۵۶ھ / ۱۲۵۹ء مصر میں انتقال کیا۔ (تذكرة الخاظ ج ۲ ص ۲۲۰، طبقات الشافعیہ ج ۵ ص ۱۰۸، حسن الحاضرہ ج ۱ ص ۱۳۹، شذرات الذہب ج ۵ ص ۲۷۷، البدایہ والنہایہ ج ۱۳ ص ۲۰۲)